



TRUE BREAD

JANUARY 2026

ഭൂ ബ്രഡ്

Volume 2 | Issue 1

ഒരു ക്രിസ്തീയ കുടുംബ മാസിക



നല്ല തുടക്കങ്ങൾ
ഉണ്ടാകട്ടെ !

ഡോ. ജോർജ് ഫിലിപ്പ്

പുതുവർഷം
ഭൂഗംഗകൾ

We have a Samaritan

Dr. Anil Kurichimuttom



Private Circulation only

John - 6:32

“Then Jesus said :
my Father giveth you the
TRUE BREAD”

യോഹന്നാൻ 6:32

‘യേശു: എന്റെ പിതാവത്രേ
സ്വർഗ്ഗത്തിൽനിന്നുള്ള
സാക്ഷാൽ അപ്പം
നിങ്ങൾക്കു തരുന്നത്.’

**ലേഖനം, ഫീച്ചർ, കഥ, കവിത,
സന്ദേശം, അനുഭവം തുടങ്ങിയവയും
മാസിക സംബന്ധമായ
പ്രതികരണങ്ങളും നിർദ്ദേശങ്ങളും
ക്ഷണിച്ചുകൊള്ളുന്നു.**

ചീഫ് എഡിറ്റർ, ഭൂ ബ്രഡ് മീഡിയ
മാരായമുട്ടം പി. ഒ.,തിരുവനന്തപുരം - 695124
Mob: +91 9495336764
Email: truebreadmedia@gmail.com
www.thetruebread.com

Follow us on    True Bread Media

കൃതികളിലെ ആശയങ്ങളുടെ
ഉത്തരവാദിത്വം ലേഖകർക്ക് മാത്രമാണ്.
എല്ലാവിധ പുന:പ്രകാശനവും
രേഖാമൂലമുള്ള
അനുവാദത്തോടുകൂടി മാത്രം.



ADVISORY BOARD
P. S. Cherian
Dr. M. Stephen
Dr. Jaison Thomas
Dr. Sajikumar K. P.
Joy Mathew

CHIEF EDITOR
Viju Marayamuttom

EXECUTIVE MANAGER
Joemon Varghese

EDITOR IN-CHARGE
Baiju S. Panacode

CONTRIBUTING EDITORS
Dr. Anil Kurichimuttom
Dr. Binu Peniel

EDITORS
Anish Kalluvila
Lincy Joe Varghese

PUBLISHER
Prema Viju


TECHNICAL SUPPORT
Reuben Mathew Shibu

COVER & LAYOUT
Olapeepi Design Studio



05

നല്ല തുടക്കങ്ങൾ ഉണ്ടാകട്ടെ !
| ഡോ. ജോർജ്ജ് ഫിലിപ്പ്



07

നിങ്ങൾക്ക് സ്നേഹിതർ ഉണ്ടോ?
| പി.എസ്. ചെറിയാൻ



09

വിജയം
| ഡോ. മാത്യു വറുഗീസ്

11

ലേഖനങ്ങൾ: വായനയുടെ 'വർത്തമാനകാലം'
| ഡോ. ബെന്നിൻ ബെൻസൺ

14

ഓഡ് ടു ജോയ്
| ജോയ് മാത്യു

16

ഇന്ത്യ പെന്തക്കോസ്ത് ദൈവസഭ: യാഥാർത്ഥ്യങ്ങളും ശതോത്തരവത്സര വെല്ലുവിളികളും
| ഐസക് ചങ്ങനാശേരി

19

വിളിയും തിരഞ്ഞെടുപ്പും മറന്നുപോകുന്ന പുതുതലമുറ
| മിസ്സ് ജിയോമോൾ കോട്ടയം

22

ദുരുഹമീധരണി
| അയോണ മറിയം രോഷൻ

23

യാഗമായി എന്നേശു
| ആരോൻ എ തോമസ്

24

റീഡ് & റിവൈവ്

26

We have a Samaritan
| Dr. Anil Kurichimuttom



വിജു മാരായമുട്ടം

പുതുവർഷം ദൈവിക നന്മകളാൽ അലംകൃതമാകട്ടെ...

ഈ പുതുവത്സര ദിനത്തിൽ ട്രൂ ബ്രഡും പ്രസിദ്ധീകരണത്തിന്റെ പുതിയൊരു വാല്യത്തിലേക്ക് പ്രവേശിച്ചിരിക്കുന്നു. കഴിഞ്ഞ വർഷം എല്ലാ ലക്കവും പ്രസിദ്ധീകരിക്കാൻ പ്രാപ്തി നൽകിയ ദൈവത്തിന് സ്തുതിയും മഹത്വവും കരേറ്റുന്നു...

ഈടുറ്റ ക്രൈസ്തവ രചനകൾ സമ്മാനിക്കാൻ കഴിഞ്ഞതിൽ ചാരിതാർത്ഥ്യമുണ്ട്. വായനക്കാർക്ക് പുനർവായന സാധ്യമാകും വിധം എല്ലാ ലക്കവും വെബ്സൈറ്റിൽ പബ്ലിക്കേഷൻ വിഭാഗത്തിൽ ഉൾപ്പെടുത്തിയിരിക്കുന്നു.

പ്രസിദ്ധരായ എഴുത്തുകാർക്കൊപ്പം നവഗതർക്കും അവസരം നൽകാൻ പ്രത്യേകം ശ്രദ്ധിക്കുന്നുണ്ട്. വിവിധ സാഹിത്യ വിഭാഗങ്ങളിലായി വായനയുടെ നവരസം ആസ്വാദ്യമാക്കുന്ന ഒരു ബൃഹത്തലവാരയായി ഹ്രസ്വകാലത്തിനുള്ളിൽ പ്രസ്തുത മാസിക രൂപപ്പെട്ടു. വചനധ്യാനം, സന്ദേശം, കുടുംബം, ആരോഗ്യം, കൗൺസിലിംഗ്, മിഷൻ, ചരിത്രം, സമകാലികം, ദിനാചരണം, ഫീച്ചർ തുടങ്ങിയ മേഖലകളിലായി അക്കാദമിക നിലവാരം പുലർത്തുമ്പോൾ തന്നെ ലളിതമായ ആവിഷ്കാര ശൈലികൊണ്ട് സമ്പുഷ്ടമാണ് ഓരോ ലക്കത്തിലെയും രചനകൾ. 'ചിറകുകൾ', 'ജീവിത വീക്ഷണം' എന്നീ തലക്കെട്ടുകളിൽ തുടർച്ചയായ കോളങ്ങൾ ഉണ്ട്. കൂടാതെ 'വായനയുടെ ദൈവശാസ്ത്രം' എന്ന പംക്തിയിലൂടെ ശരിയായ വേദപുസ്തക പാരായണത്തിനും വ്യാഖ്യാനത്തിനുമുള്ള മാർഗ്ഗനിർദ്ദേശം നൽകുന്നു. 'ക്രൂ

ശിലെ മൊഴികൾ' എന്ന പംക്തി ആഴത്തിലുള്ള ക്രിസ്ത്യാനുഭവം സാധ്യമാക്കുന്നു. മാത്രമല്ല, തനതായ ഡിസൈനിംഗിലൂടെ ദൃശ്യമനോഹരമാക്കുന്നതിനും ഊന്നൽ നൽകുന്നുണ്ട്.

ഒരു വർഷം കൊണ്ട് സമ്പൂർണ്ണ ബൈബിൾ വായനയ്ക്ക് അവസരം നൽകിയതായിരുന്നു റീഡ് & റിവൈവ് എന്ന അൻപതാഴ്ച നീണ്ടു നിന്ന ബൈബിൾ കിസ്. ഈ മഹത്തായ ഉദ്യമത്തിന് ചുക്കാൻ പിടിച്ച, ട്രൂ ബ്രഡ് എഡിറ്റർ ഇൻ-ചാർജ്, ബൈജു എസ് പനയ്ക്കോടിനും ഉത്സാഹത്തോടെ കാത്തിരുന്ന് പങ്കെടുത്തവർക്കും വിജയികളായവർക്കും അഭിനന്ദനങ്ങൾ രേഖപ്പെടുത്തുന്നു. വചന പഠനത്തിന് ഉതകുന്ന നവീന സംരംഭങ്ങൾ പുതിയ വർഷത്തിലും വായനക്കാർക്കായി അണിയറയിൽ ഒരുക്കിയിട്ടുണ്ട്.

വിവിധ, നവസമൂഹ മാധ്യമങ്ങളിലൂടെ സാന്നിധ്യമുറപ്പിച്ചുകൊണ്ട് ട്രൂ ബ്രഡ് മുന്നേറുന്നു. സുവിശേഷ വിളംബരത്തിലൂടെ സ്നേഹത്തിന്റെയും സമാധാനത്തിന്റെയും നിത്യമായ ക്രിസ്തീയ വെളിപ്പാടുകളുടെ വർത്തമാനകാല ആവിഷ്കാരമായി തീരുകയെന്നതാണ് ഈ ശുശ്രൂഷയിലൂടെ ലക്ഷ്യമിട്ടിരിക്കുന്നത്. അഞ്ച് അപ്പത്തിന്റെയും രണ്ട് മീനിന്റെയും സുവിശേഷ സാംഗത്യമുണർത്തിക്കൊണ്ട് ആഗോള ക്രൈസ്തവ മലയാളി സമൂഹത്തിന്റെ ആത്മീയ വിശപ്പടക്കുന്ന 'സാക്ഷാൽ അപ്പം' വിളമ്പുകയാണ് ഈ ശുശ്രൂഷയിലൂടെ ചെയ്തുവരുന്നത്.

എല്ലാവർക്കും അനുഗ്രഹത്തിന്റെ പുതുവത്സരം ആശംസിക്കുന്നു... ■

ക്രിസ്തീയ വിശ്വാസത്തിന്റെ ആധാരമായ ദൈവവചനം തുടക്കങ്ങൾക്ക് വളരെ പ്രാധാന്യം നൽകുന്നു. ദൈവവചനം ആരംഭിക്കുന്നത് സൃഷ്ടിപ്പിന്റെ തുടക്കമായിട്ടെങ്കിൽ, അതിന്റെ പ്രതിപാദന വിഷയം ക്രിസ്തുവിലൂടെ ഒരുവൻ പുതിയ സൃഷ്ടി ആകുകയെന്നതാണ്. ദൈവവചനം അവസാനമായി പ്രതിപാദിക്കുന്നത് പുതിയ ആകാശത്തിന്റെയും പുതിയ ഭൂമിയുടെയും തുടക്കത്തെ കുറിച്ചും. അതായത് എല്ലാ അവസാനങ്ങളും മറ്റൊരു തുടക്കത്തിലേക്ക് നയിക്കപ്പെടുന്നു. 2025 -ന്റെ അവസാനം നമ്മെ എത്തിക്കുന്നത് 2026 -ന്റെ തുടക്കത്തിലേക്കാണ്.



ഡോ. ജോർജ്ജ് ഫിലിപ്പ്

നല്ല
തുടക്കങ്ങൾ
ഉണ്ടാകട്ടെ!

സമയ ബന്ധിതമായി ജീവിക്കുന്ന മനുഷ്യൻ മാറ്റത്തിന് വിധേയമാണ്. സമയം മനസ്സിന്റെ സങ്കല്പം ആണെന്ന് താത്വികമായി പറയാമെങ്കിലും ലോകത്തിൽ മാറ്റമില്ലാത്തതായി ഒന്നുമില്ല എന്ന് ഗ്രീക്ക് താത്വികനായ ഹിരാക്ലിറ്റസ് സഹസ്രാബ്ദങ്ങൾക്കു മുൻപേ (535 - 475 BC) പ്രസ്താവിച്ചിരിക്കുന്നു. അതായത് സമയമെന്ന സങ്കല്പവും മാറ്റത്തിന് വിധേയമാണ്. സമയത്തിന്റെ മാറ്റത്താലുള്ള ആച്ഛാദനം മുൻകൂട്ടി അറിയുന്ന ദൈവത്തോടൊപ്പം യാത്ര ചെയ്യുന്നവർക്ക് സംഭവിക്കുന്നത് മാറ്റം എന്നതിലുപരിയായി 'പുരോഗതി' ആണ്. ദൈവത്തോടൊപ്പം നടക്കുന്നത് പുരോഗതിയും ദൈവം ഇല്ലാത്ത യാത്ര അതോഗതിയുമെന്ന് ദൈവവചനം നമ്മെ പഠിപ്പിക്കുന്നു.

ശാസ്ത്ര-സാങ്കേതിക വിദ്യയുടെ പുരോഗമനം എന്ന രീതിയിൽ മനുഷ്യൻ എത്രയും ഗതിയിലേക്ക് പ്രവേശിക്കുമ്പോൾ അതേ ശാസ്ത്ര-സാങ്കേതികത രാജ്യാന്തര യുദ്ധങ്ങൾക്കും ആഭ്യന്തര കലഹത്തിനും മനുഷ്യൻ ഉപയോഗിക്കുന്നു. ബ്ലൂംബർഗ് (Bloomberg) കണക്കുകൾ പ്രകാരം 25% കലാലയ ബിരുദധാരികൾക്ക് അമേരിക്കയിൽ മാത്രം ജോലി നഷ്ടപ്പെടും. മറ്റ് രാജ്യങ്ങളിലും സ്ഥിതിക്ക് മാറ്റമില്ല. കൂടാതെ സാമ്പത്തിക അസ്ഥിരത, കാലാവസ്ഥാ വ്യതിയാനങ്ങൾ, വർഗീയ ധ്രുവീകരണം, കൂടിയേറ്റം മുതലായ കാരണങ്ങളാൽ എല്ലാ രാജ്യങ്ങളും ബുദ്ധിമുട്ടുന്നത് 2025 -ൽ നാം കണ്ടതാണ്.

ഈ പുതുവർഷത്തിൽ ദൈവത്തോടുകൂടെ നടക്കുവാൻ നാം എടുക്കുന്ന തീരുമാനങ്ങൾ നമ്മെ പുരോഗതിയിലേക്ക് നയിക്കും. ദൈവവചന പ്രകാരം ജീവിതത്തെ ക്രമീകരിക്കുന്നവർ പാരമേൽ അടിസ്ഥാനമുള്ള വീട് പണിത ബുദ്ധിമാനായ മനുഷ്യന് തുല്യനാണ്. ഈ പുതുവർഷത്തിൽ പുരോഗതിക്കായി ദൈവവചനം നൽകുന്ന സൂചനകൾ എന്തെല്ലാമെന്ന് നോക്കാം.

ഒന്നാമതായി, കർത്താവ് പ്രാർത്ഥിച്ചതുപോലെ എന്റെ ഹിതമല്ല ദൈവഹിതം എന്നിൽ നടക്കേണമേ എന്നതായിരിക്കട്ടെ നമ്മുടെ പ്രാർത്ഥന. നാം സ്വയമായി എടുക്കുന്ന തീരുമാനങ്ങൾ പ്രവൃത്തിപഥത്തിൽ എത്തുമ്പോൾ നേരിടുന്ന പ്രശ്നങ്ങൾ ഒഴിവാക്കാനുള്ളതല്ല പ്രാർത്ഥന. ഇടയന്റെ ശബ്ദം ശ്രദ്ധയോടെ കേട്ട് ഇടയനെ പിൻഗമിക്കുന്ന ആടുകളെയാണ് ഇടയന് ഏറെ യിഷ്ടം. 'ഹാനോക്ക് ദൈവത്തോട് കൂടെ നടന്നു' എന്ന് നാം വായിക്കുന്നു.

രണ്ടാമതായി, ദൈവത്തിലുള്ള ആശ്രയ ബോധത്തോടെ നമുക്ക് പുതുവത്സരത്തിലേക്ക് പ്രവേശിക്കാം. 'ഞാൻ നിന്നെ ഒരുനാളും ഉപേക്ഷിക്കുകയില്ല' എന്ന് ദൈവം നമുക്ക് ഉറപ്പു തരുന്നു (എബ്രായർ 13:5). ഈ ദൈവവചന പശ്ചാത്തലം നമ്മെ പഠിപ്പിക്കുന്നത് ദ്രവ്യാഗ്രഹമില്ലാത്ത നടപ്പും, ലഭിച്ച നന്മയിൽ സംതൃപ്തിയോടെയുള്ള ജീവിതവുമാണ്. വിശ്വാസം എന്നത് നമ്മുടെ ഇഷ്ടം നേടാനുള്ള കുറുക്കു വഴിയല്ല; മറിച്ച് കർത്താവ് നടത്തും എന്ന ആശ്രയ ബോധവും സമർപ്പണവുമാണ്.

മൂന്നാമതായി, ഏതെങ്കിലും തരത്തിൽ സഹജീവികൾക്ക് നന്മ ചെയ്യുക എന്ന പുതുവത്സര ചിന്തയിൽ ഉറച്ചുനിൽക്കുക. 'തിന്മയോട് തോൽക്കാതെ നന്മയാൽ തിന്മയെ ജയിക്കുക' (റോമർ 12:21) എന്നത് ദൈവവചന വ്യവസ്ഥയാണ്. 'ശത്രുവിനെ സ്നേഹിക്ക' എന്ന കർത്താവിന്റെ കല്പനയും ഇതിനോട് ചേർത്ത് വായിക്കുന്നത് ഉചിതമാണ്. ദൈവബോധമില്ലാത്ത തലമുറയിൽ നാം ജീവിക്കുമ്പോൾ പല തിന്മകളും മറ്റുള്ളവരാൽ നമുക്ക് നേരിടേണ്ടിവന്നാലും നമ്മിലെ ദൈവബോധം നന്മ ചെയ്ത് തിന്മയെ ജയിക്കുവാൻ നമ്മെ ശക്തീകരിക്കും.

അവസാനമായി, ക്രിസ്തു നമ്മിലും നാം അവനിലും മഹത്വപ്പെടേണം. കർത്താവിന്റെ നാമം ദുഷിക്കപ്പെടുന്ന ജീവിത രീതികൾക്ക് പല സഭാ നേതാക്കന്മാരും അടിമപ്പെട്ടു കൊണ്ടിരിക്കുന്നു. ചില വിട്ടുവീഴ്ചകൾ ചെയ്യുകയും ചില കഷ്ട നഷ്ടങ്ങൾ കർത്താവിന്റെ നാമത്തെ ഓർത്ത് സഹിക്കുകയും ചെയ്യുമ്പോൾ കർത്താവ് നമ്മിൽ മഹത്വപ്പെടാൻ കാരണമാകും. സഭയിലെ ജഡീകരുടെ എണ്ണം കൂടുന്ന കാലയളവിൽ 'ഞാൻ ക്രിസ്തുവിന്റെ അനുകാരി ആയിരിക്കുന്നതുപോലെ നിങ്ങൾ എന്റെ അനുകാരികൾ ആകുവിൻ' എന്നു പറയാനുള്ള ആർജ്ജവം നമുക്ക് പ്രാപിക്കാം.

ദൈവത്തോടും, നമ്മോടും, നമ്മുടെ സഹജീവികളോടും നമുക്കുള്ള മനോഭാവവും അതിൽ നിന്ന് ഉത്ഭവിക്കുന്ന പ്രവർത്തനങ്ങളും ഈ പുതുവർഷത്തിൽ നമ്മെ മുമ്പോട്ട് നയിക്കട്ടെ. പുരോഗതിയിലേക്ക് നയിക്കുന്ന നല്ല തുടക്കങ്ങൾ നമ്മിൽ നിന്നും ഉണ്ടാകട്ടെ.

എല്ലാ വായനക്കാർക്കും പുതുവത്സര ആശംസകൾ...

ഇംഗ്ലീഷിൽ ഇങ്ങനെ ഒരു ചൊല്ലുണ്ട്:
 'Books and friends should be few and good' പുസ്തകങ്ങളും സുഹൃത്തുക്കളും ചുരുക്കം മതി, എന്നാൽ നന്നായിരിക്കണം എന്നർത്ഥം. ചിലർ പറയും, എനിക്ക് സുഹൃത്തുക്കൾ ഇല്ല എന്ന്. എന്നാൽ ജീവിതത്തിൽ നല്ല സ്നേഹിതർ ഉണ്ടായിരിക്കണം. അത് ജീവിതവിജയത്തിന് ആവശ്യമാണ്.

സ്നേഹിതർ ഉണ്ടാകുവാനുള്ള ഏറ്റവും നല്ല മാർഗം നിങ്ങൾ ഒരു നല്ല സ്നേഹിതനാകുക എന്നതാണ്. വാക്കിലും പ്രവൃത്തിയിലും സത്യസന്ധത പുലർത്തിയാലേ നല്ല സ്നേഹിതനാകുവാൻ കഴിയൂ.



പി.എസ്. ചെറിയാൻ

നിങ്ങൾക്ക്
 സ്നേഹിതർ
 ഉണ്ടോ?



ഏതൊരാൾക്കും വിശ്വസ്തരായ കുറച്ചു സ്നേഹിതർ വേണം. തുറന്നു സംസാരിക്കുവാൻ കഴിയുന്നവരായിരിക്കണം അവർ. അതുമാത്രമല്ല, നിങ്ങളുടെ കുറവുകൾ ചൂണ്ടിക്കാണിക്കുവാൻ കഴിയുന്നവരും ആയിരിക്കണം. ‘God, send me a friend who will tell me of my faults’-എന്നാണ് ഒരു ചിന്തകൻ പറഞ്ഞത്.

അന്യോന്യം കീഴ്പ്പെടുത്തുവാൻ ശ്രമിക്കരുത്. സ്വാഭാവികവും ശാന്തവുമായ സമീപനം സുഹൃദ്ബന്ധത്തെ ദൃഢമാക്കും.

‘ഞാൻ അനുഗമിക്കാതിരിക്കാൻ എന്റെ മുമ്പിൽ നടക്കരുത്, ഞാൻ നയിക്കാതിരിക്കാൻ

ഡേലി കാർജിനിയുടെ ‘How to win friends and influence people’ എന്ന പ്രസിദ്ധ കൃതി വായിക്കുന്നത് നന്നായിരിക്കും.

വാക്കുകളും പെരുമാറ്റവുംകൊണ്ട് ഹൃദയബന്ധം സ്ഥാപിക്കണം. വ്യക്തിബന്ധങ്ങളെ ഊഷ്മളവും ദൃഢവുമാക്കാൻ ശീലിക്കണം.

ചിലർ ആളുകളോട് വെട്ടിമുറിച്ചു സംസാരിക്കും. ഇടപാടുകളിൽ കാർക്കശ്യവും നിർബന്ധബുദ്ധിയും കാട്ടും, ഹൃദയത്തെ മുറിക്കും. ഒരാളോട് ഒന്നും മറ്റൊരാളോട് മറ്റൊന്നും പറയുന്ന ശീലം നന്നല്ല. രഹസ്യങ്ങൾ സൂക്ഷിക്കുന്നതിൽ വിശ്വസ്തത പുലർത്തണം. സ്നേഹബന്ധം നില



എന്റെ പിന്മുറ നടക്കരുത്, ഒരു സുഹൃത്തായിരിക്കുവാൻ എന്നോടൊപ്പം നടക്കുക’ എന്ന് ഒരു ചൊല്ലുണ്ട്. ഇത് ഉത്തമ സുഹൃദ്ബന്ധത്തിന്റെ അടിസ്ഥാന തത്ത്വമാണ്.

നമ്മുടെ പ്രാർത്ഥനാവിഷയങ്ങൾ പങ്കുവെച്ച് ഒരുമിച്ചു പ്രാർത്ഥിക്കുവാൻ കഴിയുന്ന നല്ല സുഹൃത്തുക്കളെ നാം നേടണം. വ്യക്തിത്വ വികസനത്തിനും ആത്മീയവളർച്ചയ്ക്കും അത് ഉത്തമമാണ്. സുഹൃത്ത് ഒരു പ്രാർത്ഥനാപങ്കാളികൂടി ആയിരിക്കണം.

നിർത്താൻ കഴിയുന്ന പരസ്പര വിശ്വാസം

സ്നേഹിതർക്കിടയിൽ ഉണ്ടാക്കണം. സ്നേഹിതൻ എല്ലാക്കാലത്തും സ്നേഹിക്കുന്നു എന്ന് ബൈബിൾ പറയുന്നു.

സുഹൃത്തായിരിക്കുക, സുഹൃത്തുക്കളെ നേടുക. സൗഹാർദത്തിന്റെ സാമ്രാജ്യം വിസ്തൃതമാക്കുക. വാക്കിലും പ്രവൃത്തിയിലും വിശ്വസ്തത പാലിക്കുക. ഇത് നിങ്ങളുടെ ജീവിത ധന്യമാക്കും. ■

ധ്യാനവചനം : യോഹന്നാൻ 19:30

അരിസ്റ്റോട്ടിലിന്റെ ശിഷ്യനായിരുന്നു മഹാനായ അലക്സാണ്ടർ. ഗുരുവായ അരിസ്റ്റോട്ടിൽ തന്റെ ശിഷ്യനോട് പറഞ്ഞു വിജയമായിരിക്കണം ജീവിത ലക്ഷ്യം. എന്നാൽ മരണസമയത്ത് താൻ പറഞ്ഞ മൂന്നുമൊഴികളിൽ ഒന്നിപ്രകാരമായിരുന്നു. എന്റെ കരങ്ങൾ ശവപ്പെട്ടിക്ക് പുറത്തേക്കിട്ടിരിക്കണം. അത് കാണുമ്പോൾ, ഞാൻ ഒന്നും നേടിയില്ല, എനിക്ക് വിജയിക്കാനായില്ല എന്ന സത്യം ലോകം മനസ്സിലാക്കണം. ശൂന്യമായ കരങ്ങളുമായി ഞാൻ പോകുന്നു, ഒന്നും നേടിയില്ല എന്നുള്ളതാണ്. ക്രിസ്തു നാഥൻ



ഡോ. മാത്യു വറുഗീസ്

വിജയം

The word of victory

കുരിശിൽ കരങ്ങൾ ആണിക്കേല്പിച്ചുകൊണ്ട് ലോകത്തോടു പറഞ്ഞു: സകലവും നിവൃത്തിയായി അഥവാ ഞാൻ എല്ലാം നേടിയിരിക്കുന്നു, വിജയിച്ചു. എല്ലാം നേടി എന്ന് ലോകം പറഞ്ഞവൻ ഒന്നും നേടാനായില്ല എന്ന് പറഞ്ഞുകൊണ്ട് പോകുന്നു, ഒന്നും നേടാത്തവൻ എല്ലാം നേടി എന്ന് പറഞ്ഞു പോകുന്നു.

ക്രൂശിലെ ആറാമത്തെ മൊഴിയും ഏറ്റവും പ്രസക്തമായ മൊഴിയും 'സകലവും നിവൃത്തിയായി' എന്നുള്ളതാണ്. ഗ്രീക്ക് ഭാഷയിലെ റെറ്റലൈസ്റ്റായി (tetelestai) എന്ന പദം ആനന്ദനിർഭരമായ ഒരു വിജയ പ്രഖ്യാപനമാണ്. പിതാവായ ദൈവം തന്നെ ഏല്പിച്ച ദൈവരാജ്യത്തിന്റെ ദൗത്യം വളരെ സംതൃപ്തിയോടെ പൂർത്തീകരിച്ചുനന്ദനം നടത്തുന്ന വിജയ പ്രഖ്യാപനമാണിത്. സാമൂഹിക വിദഗ്ദ്ധന്മാർ പറയുന്നത് ലോകത്തിലുള്ള 20% ജനങ്ങൾ യാതൊരു ലക്ഷ്യവും ഇല്ലാതെയാണ് ജീവിക്കുന്നതെന്നാണ്. അത്തരക്കാർ ജനിച്ചതുകൊണ്ട് ജീവിച്ചു തീർക്കുകയാണ് അവരുടെ ജീവിതം. രണ്ടാമത്തെ കൂട്ടർ 70% വരും. അവർക്ക് വ്യക്തമായ ജീവിത ലക്ഷ്യങ്ങളുണ്ട്. അവർ തങ്ങളുടെയും കുടുംബത്തിന്റെയും സമ്പത്തും സന്തോഷവും ലക്ഷ്യം വച്ചാണ് ജീവിക്കുന്നത്. മൂന്നാമത് വരുന്ന 10% എല്ലാവരുടെയും ക്ഷേമത്തിനും സുഖത്തിനും വേണ്ടി ചിന്തിക്കുന്നു. യേശു മറ്റുള്ളവർക്കുവേണ്ടിയാണ് ജീവിച്ചത്. യേശു തന്റെ ഇഹലോകജീവിതത്തിലേക്ക് അവസാനമായി തിരിഞ്ഞു നോക്കിയിട്ട് പറയുന്നത് സൃഷ്ടിക്കുവേണ്ടിയുള്ള എന്റെ വേല പൂർത്തീകരിച്ചു.

ചരിത്രത്തിൽ ഒരു വ്യക്തിയുടെയും ജനനം, ജീവിതം, നിയോഗം, മരണം എന്നിവ ജനനത്തിനു മുൻപേ ഒരിടത്തും കൃത്യമായി പരാമർശിച്ചിട്ടില്ല. എന്നാൽ യേശുവിന്റെ ജീവചരിത്രം ജനനത്തിനു മുൻപേ യഹൂദന്മാരുടെ ലിഖിതങ്ങളിൽ രേഖപ്പെടുത്തിയിരുന്നു. പഴയനിയമ യാഗങ്ങളും, പെരുന്നാളുകളും, ദൃഷ്ടാന്തങ്ങളും, സംഭവങ്ങളും എല്ലാം യേശുവിന്റെ ദൗത്യ പൂർത്തീകരണ

ത്തിലേക്കുള്ള നിഴലുകൾ ആയിരുന്നു. പെസഹ കൂഞ്ഞാടും, പിള്ള സർപ്പവും, പാപപരിഹാര ബലിയും എല്ലാം ഈ ദൗത്യ നിർവഹണത്തിലേക്കു വിരൽ ചൂണ്ടുന്നതാണ്.

യേശു എന്താണ് പൂർത്തീകരിച്ചത്? ദൈവിക രക്ഷണ പ്രവൃത്തിയല്ലാതെ മറ്റൊന്നല്ല. പാപത്തിന്റെയും മരണത്തിന്റെയും കുറ്റത്തിൽ നിന്നും അതിന്റെ ശക്തിയിൽ നിന്നും സർവ്വസൃഷ്ടികളെയും രക്ഷിച്ച് നിത്യജീവൻ നൽകുകയായിരുന്നു തന്റെ മരണത്തിലൂടെ യേശു ചെയ്തത്. സകല സൃഷ്ടിയുടെയും ദൈവം സകലത്തിനും വീണ്ടെടുപ്പും രക്ഷയും നൽകിയ മംഗളകരമായ നിമിഷം. സൃഷ്ടിപ്പിനുശേഷം ഉല്പത്തിയിൽ എല്ലാം നിവർത്തിച്ചു എന്ന് പറഞ്ഞ ദൈവം ഇവിടെയും മനുഷ്യന്റെ നന്മക്കുവേണ്ടിയുള്ളതെല്ലാം ചെയ്ത് സകലവും പൂർത്തീകരിച്ചു എന്നു പറയുന്നു.

ജ്ഞാന മാർഗത്തിലും, ഭക്തി മാർഗത്തിലും, കർമ്മ മാർഗത്തിലും രക്ഷ നേടിയെടുക്കാനുള്ള മനുഷ്യന്റെ പ്രവൃത്തികൾ പരാജയപ്പെട്ട മാർഗങ്ങളാണ്. കൃപയാൽ സൗജന്യമായി ക്രിസ്തു അത് ക്രൂശിൽ തന്റെ മരണത്താൽ നിർവഹിച്ചു. ദൈവപുത്രനായ യേശുവിന്റെ ക്രൂശീകരണത്തിലൂടെ എന്നെന്നേക്കും പൂർത്തീകരിക്കപ്പെട്ട നിത്യ രക്ഷയാണ് കാൽവരിയിൽ നിവർത്തീകരിച്ചത്. ന്യായപ്രമാണത്തെ ക്രിസ്തു നിവർത്തിച്ചു എന്ന് ഒന്നാമത്തെ സുവിശേഷത്തിൽ മത്തായി പറയുന്നു (മത്താ 5:12). പ്രവാചകന്മാരുടെ തിരുവെഴുത്തുകളെയാണ് താൻ നിവർത്തീകരിച്ചത്. അതിക്രമങ്ങൾ ഒക്കെയും മോചിച്ചു, ചട്ടങ്ങളാൽ നമുക്കു വിപരീതമായ കൈയെഴുത്തു തന്റെ രക്തത്താൽ മാിച്ചു, പാപത്തിന്റെ ശംഖളമായ മരണത്തിന്റെ അധീനതയിൽ നിന്ന് നമ്മെ അവിടുന്ന് വിടുവിച്ചു. ജീവപര്യന്തം മരണത്തിന് അടിമകളായിരുന്ന നമ്മെ തന്റെ മരണത്താൽ യേശു നീക്കി. നമുക്കു ജയം നൽകിയ ദൈവത്തിന് സ്തോത്രം.

വായനഭാഗം: കൊലോസ്യർ 2:14-15, എഫേസ്യർ 2:14-16 ■



ലേഖനങ്ങൾ വായനയുടെ 'വർത്തമാനകാലം'

അപ്പൊസ്തല പ്രവൃത്തികളുടെ പുസ്തകം പൗലോസിന്റെ കൂട്ടുവേലക്കാരനായ ലൂക്കോസ് (ഫിലെ 1:24) എഴുതിയെന്ന് അനുമാനിക്കപ്പെടുന്നതിനാൽ, അദ്ദേഹം എഴുതിയ സുവിശേഷത്തിന്റെ തുടർച്ചയായി ഈ പുസ്തകത്തെ പരിഗണിക്കാം. യെരൂശലേമിൽ കേന്ദ്രീകരിച്ച സഭയുടെ (അപ്പൊസ്തലപ്രവൃത്തികൾ 1:4), യഹൂദ്യയിലേക്കും ശമര്യയിലേക്കുമുള്ള വികസനവും, പലസ്തീനിനു പുറത്തേക്കുള്ള വളർച്ചയും ഈ പുസ്തകത്തിൽ മാത്രം ഒതുങ്ങുന്നതല്ല. സഭയുടെ വളർച്ചയുടെ കുറേക്കൂടി വ്യക്തമായ ചിത്രം സഭയുടെ നേതാക്കളെഴുതിയ കത്തുകളിലൂടെയാണ് ലഭിക്കുന്നത്.



ഡോ.ബെന്നിൻ ബെൻസൺ
ഇന്ത്യാ ബൈബിൾ കോളേജ് &
സെമിനാരി, കുമ്പനാട്

പുതിയനിയമത്തിലെ ഈ 21 എഴുത്തുകളെ പൊതുവായി 3 വിഭാഗങ്ങളായിട്ടാണ് പഠിക്കുന്നത്. 1. പ്രാദേശിക സഭകൾക്കുള്ള കത്തുകൾ - 9 (റോമാലേഖനം, കൊരിന്ത്യർക്കുള്ള ലേഖനങ്ങൾ, ഗലാത്യർ, എഫെസ്യർ, ഫിലിപ്പ്യർ, കൊലൊസ്സ്യർ, തെസ്സലോനിക്ക്യർ); 2. വ്യക്തികൾക്കുള്ള കത്തുകൾ - 4 (തിമോഥെയോസിനു എഴുതിയ ലേഖനങ്ങൾ, തീത്തോസ്, ഫിലെമോൻ); 3. എല്ലാ സഭകൾക്കും ഉപയോഗപ്രദമായ പൊതുവായ കത്തുകൾ - 8 (എബ്രായർ, യാക്കോബ്, പത്രോസിന്റെ ലേഖനങ്ങൾ, യോഹന്നാന്റെ ലേഖനങ്ങൾ, യൂദാ). ഇവയിൽ 13/14 എണ്ണം പൗലോസ് എഴുതിയെന്ന് കരുതപ്പെടുന്നു. ബാക്കിയുള്ളവ, പത്രോസ്, യോഹന്നാൻ, യാക്കോബ്, യൂദ, എന്നിവരുടെ എഴുത്തുകളാണ്.

പുതിയനിയമത്തിലെ ലേഖനങ്ങൾ ശരിക്കും എന്താണ്?

പുതിയനിയമ ലേഖനങ്ങൾ നിരവധി വിഷയങ്ങൾ കൈകാര്യം ചെയ്യുന്നുണ്ട്. അവയിൽ ചിലതു ഇവയാണ്: ദൈവശാസ്ത്രം (റോമർ 11: 33-36), വിശ്വാസപ്രമാണം (2 കൊരിന്ത്യർ 5: 7), നിർദ്ദേശങ്ങൾ (ഗലാത്യർ 5: 16), ഉപദേശങ്ങൾ (എഫെസ്യർ 4: 1-3), വിമർശനങ്ങൾ (1 കൊരിന്ത്യർ 5: 1-5), കൂടാതെ അഭിനന്ദനങ്ങളും (എബ്രായർ 6: 10). ഇവയിൽ മിക്കതും ആവിഷയങ്ങൾ പ്രമേയമാക്കിയുള്ള ആസൂത്രിത രചനകളുടെ ഫലമായല്ല ഉണ്ടായിട്ടുള്ളത്. പകരം, സഭ നേരിടുന്ന വിഷയങ്ങളോടുള്ള രചയിതാക്കളുടെ പ്രതികരണവും, സഭയുടെ പശ്ചാത്തലത്തിന് അനുയോജ്യമായ അവരുടെ ഇടപെടലുകളുമാണ്. ആ അർത്ഥത്തിൽ പരിഗണിച്ചാൽ ലേഖനങ്ങൾ വളരുന്ന സമൂഹം എന്ന നിലയിൽ സഭയോടുള്ള പശ്ചാത്തലവായനയും തിരുവെഴുത്തുപ്രകാരം സഭയ്ക്ക് വേണ്ടിയുള്ള പ്രായോഗികതയുടെ (application) സമ്മേളനവുമാണ്. വേറൊരർത്ഥത്തിൽ പറഞ്ഞാൽ, ലേഖനങ്ങൾ എന്നത് ദൈവിക സൂചനകൾ വായിക്കാനും, നിർമ്മിക്കാനും, പുനർനിർമ്മിക്കാനും വേണ്ടി ക്രൈസ്തവ സമൂഹത്തിനായി രൂപപ്പെടുത്തിയിട്ടുള്ള അളവുകോലുകളും (rods) തോതുകളുമാണ് (scales). അത്തരത്തിൽ പരിശോധിച്ചാൽ, ഓരോ ലേഖനവും മൂന്ന് പൊതുവീക്ഷണങ്ങളിലേക്ക് വിരൽ ചൂണ്ടുന്നു എന്നു മനസിലാക്കാം:

1. ദൈവിക അളവുകൾ: ലേഖനം വെളിപ്പെടുത്തുന്ന ദൈവിക വീക്ഷണം 2. സമൂഹ നിർമ്മിതി: ലേഖനങ്ങളിലെ ക്രിസ്തീയ സമൂഹനിർമ്മിതിക്കായുള്ള രൂപങ്ങളും (images) രൂപപ്പെടുത്തലുകളും (formations) 3. വർത്തമാനകാല പ്രായോഗികത:

ഈ അളവുകൾ അനുസരിച്ച് ആധുനിക സഭയുടെ മൂല്യനിർണ്ണയം. ഇതുകൊണ്ടാണ് ഈ ലേഖനത്തിന്റെ തലക്കെട്ടിൽ ലേഖനങ്ങൾ വായനയുടെ നിലവിലെ കാലത്തെ പ്രതിനിധീകരിക്കുന്നു എന്ന് പ്രസ്താവിച്ചത്.

ലേഖനങ്ങളിലെ പ്രായോഗികത

പുതിയ നിയമത്തിലെ ലേഖനങ്ങളിലെ പ്രായോഗികത സഭയിലെ അംഗങ്ങൾക്കു മാത്രമല്ല, ശുശ്രൂഷകൻമാർക്കും കൂടി ബാധകമായിട്ടാണ് എഴുതിയിരിക്കുന്നത് (1 തിമോഥെയോസ് 3: 1-7). അടിസ്ഥാനപരമായി ഈ എഴുത്തുകളുടെ ഉദ്ദേശ്യം കർത്താവിന്റെ നാമത്തിൽ ചെയ്താലും, മറ്റുള്ള മനുഷ്യർക്കു ചെയ്താലും, എന്തു ചെയ്താലും സ്നേഹത്തിൽ ചെയ്യണം എന്ന് പഠിപ്പിക്കുകയാണ് (1 തിമോഥെയോസ് 1: 5). 1 കൊരിന്ത്യർ 13 ലെ സ്നേഹത്തിന്റെ പ്രാധാന്യം ഇതിനു ഉദാഹരണമാണ്. ക്രിസ്തുവിന്റെ സ്നേഹം മറ്റു

മറ്റൊരു പ്രവർത്തനങ്ങളും, നേട്ടങ്ങളും ഒരു വ്യക്തിയെ, ഒരു പക്ഷേ, അഹങ്കാരിയാക്കുമ്പോൾ, സ്നേഹം മാത്രമാണ് ശരിയായ ദിശയിലും രൂപഭംഗിയിലും വളർത്തുന്നത്. അതുകൊണ്ടാണ് സ്നേഹം 'ആത്മാവിന്റെ ആദ്യ ഫലം' എന്ന് പറയുന്നത്

എന്ത് ആകർഷണങ്ങളേക്കാളും ദൃഢമാണെന്നും പൗലോസ് പ്രസ്താവിക്കുന്നു (റോമർ 8:3539). പൗലോസിനെ സംബന്ധിച്ചിടത്തോളം ന്യായപ്രമാണത്തിന്റെ ഉള്ളടക്കവും, പൂർണ്ണരൂപവും, അതിന്റെ പൂർത്തീകരണവുമാണ് സ്നേഹം (റോമർ 13:810). മറ്റൊരു പ്രവർത്തനങ്ങളും, നേട്ടങ്ങളും ഒരു വ്യക്തിയെ, ഒരു പക്ഷേ, അഹങ്കാരിയാക്കുമ്പോൾ, സ്നേഹം മാത്രമാണ് ശരിയായ ദിശയിലും രൂപഭംഗിയിലും വളർത്തുന്നത് (1 കൊരിന്ത്യർ 8: 1). അതുകൊണ്ടാണ് സ്നേഹം 'ആത്മാവിന്റെ ആദ്യ ഫലം' എന്ന് പറയുന്നത്



(ഗലാത്യർ 5:22). കൂടാതെ, സ്നേഹിക്കുന്നത് ഒരു കല്പനയായിട്ടാണ് പുതിയനിയമ ലേഖനങ്ങൾ പരിഗണിക്കുന്നത് (2 യോഹന്നാൻ 1: 5).

എഴുത്തുകളിലെ മറ്റൊരു പ്രധാന പ്രമേയം അനുരഞ്ജനമാണ്. മനുഷ്യരുടെ നിരവധി സംവിധാനങ്ങൾ സൃഷ്ടിച്ച എല്ലാ വേർതിരിവുകളും, വിഭജനങ്ങളും ക്രിസ്തു തകർത്തു (എഫെസ്യർ 2:14-16). അതിനാലാണ് ക്രിസ്തുവിൽ യഹൂദനും യവനനും എന്ന വിഭജനം ഇല്ലെന്ന് പ്രസ്താവിച്ചിരിക്കുന്നത് (റോമർ 10:12; ഗലാത്യർ 3:28). ദൈവത്തിന്റെ നിയമം ഹൃദയത്തിൽ എഴുതുന്ന പ്രത്യേക ദൈവാനുഭവത്തെയാണ് 'മാനസാന്തരം' എന്നു പുതിയനിയമം പരാമർശിക്കുന്നത് (എബ്രായർ 10: 16). ദൈവാനുഭവത്തിൽ നിന്നു ലഭിക്കുന്ന ഈ ആത്മീയവളർച്ച മനുഷ്യന്റെ സ്വാഭാവിക സ്വാർത്ഥ സ്വഭാവത്തിൽ നിന്നു ധാർമിക രൂപാന്തരത്തിലേക്ക് നയിക്കുന്നു (റോമർ 8:56). ഈ രൂപാന്തര പ്രക്രിയയിൽ സംഭവിക്കുന്ന ആത്മീയജഡ സംഘർഷത്തെയാണ് 'ആത്മീയ

പോരാട്ടം' (spiritual warfare) എന്നു വിളിക്കുന്നത് (എഫെസ്യർ 6: 11). അതായത്, മനുഷ്യർ ദൈവത്താൽ നിയന്ത്രിതമായ ധാർമിക-ഉത്തരവാദിത്വ (moral-ethical) ബോധത്തിലേക്ക് എത്തുന്നതിനിടയിലെ സംഘർഷമാണിത്. ഈ സംഘർഷത്തിലെ വിജയം സാധ്യമാകുന്നത് ദൈവകേന്ദ്രികൃതമായ അച്ചടക്കത്തിലൂടെയാണ് (യാക്കോബ് 1: 19). എഴുത്തുകൾ പ്രതിപാദിക്കുന്ന മറ്റൊരു പ്രധാന കാര്യം നേതൃത്വത്തെക്കുറിച്ചുള്ള ദൈവിക കാഴ്ചപ്പാടാണ്. 'ജനങ്ങളെ ഭരിക്കുന്ന' ലോക ഭാഷയല്ല സഭാനേതൃത്വം പാലിക്കേണ്ടത്. പകരം, ദൈവത്തിന്റെ ഹിതപ്രകാരം, സ്വാഭാവികമായ താഴ്മയോടും മാതൃകയായികൊണ്ടുമാണ് സഭയെ നയിക്കേണ്ടത് (1 പത്രോസ് 5: 3). നേതൃത്വത്തിൽ പ്രകടനവും, പ്രഹസനവും അല്ല; ശുശ്രൂഷയും സേവനവുമാണ് മുഖ്യം (1 തിമോഥെയോസ് 5: 3, യാക്കോബ് 1:27). ചുരുക്കത്തിൽ, ലേഖനങ്ങൾ വായനയുടെ വർത്തമാനകാലമാണ് സമ്മാനിക്കുന്നത്. ■

ഓഡ് ടു ജോയ്

Ode to Joy



ജോയ് മാത്യു

“ഓഡ് ടു ജോയ്” ബീഥോവന്റെ ഏറ്റവും പ്രശസ്തമായ സംഗീതഭാഗങ്ങളിലൊന്നാണ്. ഇത് അദ്ദേഹത്തിന്റെ 9-ാം സിംഫണിയുടെ (Symphony No. 9) അവസാന ഭാഗത്തിലാണ് ഉൾപ്പെടുത്തിയിരിക്കുന്നത്.

ലുഡ്വിഗ് വാൻ ബീഥോവൻ

പാശ്ചാത്യ ക്ലാസിക്കൽ സംഗീത ചരിത്രത്തിലെ ഏറ്റവും മഹത്തായ സംഗീതജ്ഞരിൽ ഒരാളാണ്. 1770 ഡിസംബറിൽ ജർമ്മനിയിലെ ബോൺ നഗരത്തിൽ ജനിച്ചു. അച്ഛൻ ജോഹാൻ വാൻ ബീഥോവൻ ഗായകൻ ആയിരുന്നു. മകൻ ചെറുപ്പത്തിലെ സംഗീതത്തിൽ അസാധാരണ മികവ് കാണിച്ചതിനാൽ പിതാവ് വേണ്ട പരിശീലനം നൽകി.

1792 ൽ വിയന്നയിൽ പോയി അവിടെ പ്രശസ്തനായ ജോസഫ് ഹൈഡ്നിന്റെ കീഴിൽ പഠിച്ചു. പിന്നീട് അവിടെ പിയാനോ വാദകനായും കമ്പോസറായും പ്രശസ്തനായി.

ആദ്യകാലത്ത് ക്ലാസിക്കൽ ശൈലി ആയിരുന്നെങ്കിലും പിന്നീട് വികാരസമ്പന്നമായ സ്വന്തം ശൈലി അദ്ദേഹം വികസിപ്പിച്ചെടുത്തു.

Symphony No. 3(Eroica), Symphony No. 5, Piano sonatas, String Quartets എന്നിവ അദ്ദേഹത്തെ ലോക പ്രസിദ്ധനാക്കി.

മനുഷ്യരുടെ സാഹോദര്യത്വം, സന്തോഷം, ഐക്യം എന്നിവയെ പ്രതിനിധീകരിക്കുന്ന സംഗീതമായിരുന്നു

‘ഓഡ് ടു ജോയ്’

പ്രതീക്ഷയും മനുഷ്യ സ്നേഹവും ഉയർത്തിക്കാട്ടി.

ബീഥോവൻ ക്ലാസിക്കൽ സംഗീതത്തെ പുതുവഴിയിലേക്ക് നയിച്ചു. അദ്ദേഹത്തിന്റെ സംഗീതം ഇന്നും ലോകമെമ്പാടും ആസ്വദിക്കപ്പെടുന്നു. ഇന്ന് ഇത് യൂറോപ്പ്യൻ യൂണിയന്റെ ഔദ്യോഗിക ആന്തമായി (വരികൾ ഇല്ലാതെ) ഉപയോഗിക്കുന്നു.

ബീഥോവന്റെ ജീവിതം വളരെ വെല്ലുവിളി നിറഞ്ഞതായിരുന്നു.

‘ഓഡ് ടു ജോയ്’ ഉൾപ്പെടെ പ്രസിദ്ധമായ തന്റെ കൃതികൾ ചിട്ടപ്പെടുത്തിയപ്പോൾ

താൻ പൂർണ്ണമായി ബധിരനായിരുന്നു. യൗവനപ്രായത്തിൽ തന്നെ തന്റെ കേൾവിശക്തി പൂർണമായി നഷ്ടപ്പെട്ടു.

ജീവിതം നിരാശയുടെ പടുകുഴിയിലേക്ക് പോയപ്പോഴും, ദൈവം തനിക്ക് നൽകിയ കഴിവുകളിൽ നിന്ന് പുറകോട്ടു പോകുവാൻ തയ്യാറായില്ല.

ശബ്ദങ്ങളുടെ ലോകം അവന് അന്യമായിരുന്നെങ്കിലും അവന്റെ ശബ്ദം ലോകം ആസ്വദിച്ചു.

തനിക്ക് ഒന്നും കേൾക്കാൻ കഴിയില്ലെങ്കിലും ലോകമെമ്പാടും തന്റെ ശബ്ദങ്ങൾ നിറച്ചു. ‘കേൾവി ശക്തി ഇല്ലാത്ത ബീഥോവൻ’ എന്ന് ലോകം പറഞ്ഞെങ്കിലും, ലോകത്തെ ചിലത് കേൾപ്പിക്കാൻ തനിക്ക് കഴിഞ്ഞു. 1827 ൽ അദ്ദേഹം അന്തരിച്ചു. തന്റെ സംസ്കാര ചടങ്ങിൽ ആയിരങ്ങൾ സംബന്ധിച്ചു. അത് തന്റെ മഹത്വത്തിന് തെളിവായി!

അദ്ദേഹത്തിന്റെ സംഗീതം ഇന്ന് ലോകമെമ്പാടും ആസ്വദിക്കുന്നു. പ്രതീക്ഷകൾ നഷ്ടപ്പെടുമ്പോൾ ഉൾവലിയരുത്.

ഏറ്റവും ശ്രേഷ്ഠമായത് ചെയ്യുവാനുള്ള അവസരമാണ് ഇനിയും മുന്നിലുള്ളത്. ചിറകുകൾ വിടർത്തുക... ഇനിയും ഏറെ പറക്കാൻ ഉണ്ട്...

എല്ലാവർക്കും പുതുവത്സരാശംസകൾ! ■

ഇന്ത്യ പെന്തക്കോസ്ത് ദൈവസഭ: യാഥാർത്ഥ്യങ്ങളും ശതോത്തരവത്സര വെല്ലുവിളികളും





ഐസക് ചങ്ങനാശേരി

മലങ്കര സഭാചരിത്രത്തിലെ ഒരു പ്രധാന നാഴികക്കല്ലാണ് ഇരുപതാം നൂറ്റാണ്ടിന്റെ പ്രാരംഭം കണ്ട പെന്തക്കോസ്ത് ഉണർവിന്റെ പുനരാരംഭം. ഇതിന്റെ പ്രതിഫലനമാണ് ഇന്ത്യ പെന്തക്കോസ്ത് ദൈവസഭ. പുത്തൻകാവ് സ്വദേശിയായ കെ. ഇ. എബ്രഹാം മുളക്കുഴയിൽ താമസിച്ച് സുവിശേഷ പ്രവർത്തനം നടത്തിവരവേ, 1924 ജനുവരിയിൽ തുടക്കമിട്ടതാണ് ഈ പ്രസ്ഥാനം. ആരംഭത്തിൽ ഇത്, 'തെന്നിന്ത്യാ പെന്തക്കോസ്ത് ദൈവസഭ' എന്നായിരുന്നു അറിയപ്പെട്ടിരുന്നത്. 1926 ഒക്ടോബർ മുതൽ 1930 ജനുവരി വരെ, തെന്നിന്ത്യാ പെന്തക്കോസ്ത് ദൈവസഭയും റവ. കുക്കിന്റെ തെന്നിന്ത്യാ പൂർണ്ണ സുവിശേഷ ദൈവസഭയും സംയോജിച്ച് മലങ്കര പെന്തക്കോസ്ത് ദൈവസഭ എന്ന പേരിൽ പ്രവർത്തിച്ചു. പ്രാദേശിക സഭാസ്വാതന്ത്ര്യത്തിന് ഊന്നൽ നൽകിയും വിദേശമേൽക്കോയ്മ ഇല്ലാതെയും അപ്പോൾ തന്നെ സ്വദേശിയരെന്നോ വിദേശിയരെന്നോ ഭേദം കൂടാതെ ഉപദേശ ഐക്യമുള്ള ആരുമായും സഹകരിച്ചുപോകുന്ന ഒരു പ്രവർത്തന രീതിയാണ് കെ. ഇ. എബ്രഹാമും സഹപ്രവർത്തകരും ആഗ്രഹിച്ചത്. എന്നാൽ ഈ കാര്യങ്ങൾ സാധ്യമാകാതെ വന്നതിനാൽ കെ.ഇ. എബ്രഹാമും തെന്നിന്ത്യാ പെന്തക്കോസ്ത് പ്രവർത്തകരും സംയോജനത്തിൽ നിന്ന് പിന്മാറി പൂർവസ്ഥിതി അവലംബിച്ചു.

1930 -ൽ പാസ്റ്റർ കെ. ഇ. എബ്രഹാം കുമ്പനാട്ടേക്ക് താമസം മാറുകയും സഭാപ്രവർത്തനം തുടരുകയും ചെയ്തു. കുമ്പനാട് കിളിയംപ്ലാക്കൽ വീട് വാടകയ്ക്കെടുത്ത്, അവിടെ 1930 ജൂൺ ഒന്നിന്, ഫെബ്രോൻ ബൈബിൾ സ്കൂൾ ആരംഭിച്ചു (സ്കൂളിന് ഫെബ്രോൻ എന്ന പേര് 1932 ലാണ് നൽകപ്പെട്ടത്). 1932 -ൽ കെ. സി. ഉമ്മൻ, തന്റെ 85 സെന്റ് സ്ഥലവും വീടും സഭയ്ക്ക് ദാനം ചെയ്തു (ഇന്ന് ഐപിസി ആസ്ഥാനം

നിലകൊള്ളുന്ന സ്ഥലത്തിന്റെ ഹൃദയഭാഗമാണിത്). കെ. ഇ. എബ്രഹാമും കുടുംബവും ഈ വീട്ടിലേക്ക് താമസം മാറി കെ.സി. ഉമ്മനോടും കുടുംബത്തോടും ചേർന്ന് ഒരു കുടുംബമെന്ന പോലെ വസിച്ച ദൈവവേല ശക്തമായി തുടർന്നു. പ്രസ്ഥാനത്തിന്റെ കീഴിൽ സഭാകൂടിവരവുകൾ വർദ്ധിച്ചു; 1924 ഏപ്രിലിൽ ആരംഭിച്ചിരുന്ന മാസയോഗങ്ങൾ തുടരുകയും ചെയ്തു. 1933 ജൂൺ 5-ന് കുമ്പനാട് പാസ്റ്റർ എബ്രഹാമിന്റെ അധ്യക്ഷതയിൽ ചേർന്ന സഭാപ്രതിനിധി സമ്മേളനം, 12 ശുശ്രൂഷകന്മാർ അംഗങ്ങളായുള്ളതും സ്ഥിരം പ്രസിഡന്റ് ഇല്ലാതെ, സെക്രട്ടറി മാത്രമുള്ള, ആദ്യകൗൺസിലിനെ തെരഞ്ഞെടുത്തു. സെക്രട്ടറിയായി തെരഞ്ഞെടുക്കപ്പെട്ട പാസ്റ്റർ എബ്രഹാം സഭയുടെ പ്രഥമ ഔദ്യോഗിക ഭരണ സാരഥിയായി. അടുത്ത പ്രതിനിധിസമ്മേളനം ചേർന്നപ്പോൾ പാസ്റ്റർ പി. എം. സാമുവേലിനെ സഭയുടെ പ്രസിഡണ്ടായി തെരഞ്ഞെടുത്തു.

1933 -ൽ സഭ തിരുവിതാംകൂറിൽ രജിസ്റ്റർ ചെയ്യപ്പെട്ടു. 1934 ഏപ്രിൽ 9-ന് ചേർന്ന സഭാ കൗൺസിൽ പ്രസ്ഥാനത്തിന് ഇന്ത്യ പെന്തക്കോസ്ത് ദൈവസഭ എന്ന നാമ ഭേദഗതി വരുത്തി. 1935 ഡിസംബറിൽ, ആന്ധ്രയിലെ ഏലൂരിൽ, സഭയ്ക്ക് ദേശീയ രജിസ്ട്രേഷനും ലഭിച്ചു. ഇതിനോടകം ഐപിസിയുടെ പ്രവർത്തനം അന്യസംസ്ഥാനങ്ങളിലേക്ക് വ്യാപിച്ചിരുന്നു. പാസ്റ്റർ കെ.സി. ചെറിയാൻ കർണാടകയിലും പാസ്റ്റേഴ്സ് പി.എം. സാമുവേൽ, പി.ടി. ചാക്കോ തുടങ്ങിയവർ തെലുങ്ക്നാട്ടിലും മിഷനറി പ്രവർത്തനങ്ങൾ വിപുലമാക്കി. കെ. ജെ. ശാമുവേൽ, കുര്യൻ തോമസ് മുതലായ കർത്തൃദാസന്മാർ ഉത്തരേന്ത്യയിലെ ഐപിസി പ്രവർത്തകരിൽ പ്രാത:സ്ഥാനീയരാണ്. ഉത്തരേന്ത്യൻ സുവിശേഷീകരണത്തിന് യുവജനങ്ങളെ പ്രോത്സാഹിപ്പിച്ച് പരിശീലിപ്പിച്ചയച്ച പ്രധാന നേതാക്കൾ കെ. ഇ. എബ്രഹാമും പി.എം. ഫിലിപ്പുമാണ്. ഇന്ന് ഐപിസിക്ക് ഏറ്റവും കൂടുതൽ മിഷനറിമാരെ പരിശീലിപ്പിച്ച് നൽകുന്നത് ഡോ. ടി. വൽസൻ എബ്രഹാം നേതൃത്വം കൊടുക്കുന്ന ഇന്ത്യ ഗോസ്പൽ ഔട്ട്റീച്ചിന്റെ സഹകരണത്തോടെ നടത്തപ്പെടുന്ന ഇന്ത്യ ബൈബിൾ കോളേജ് & സെമിനാരിയും ഉത്തരേന്ത്യയിലെ ആറ് ബൈബിൾ കോളേജുകളുമാണ്.

ഈ ശതോത്തരകാലത്ത് സഭയ്ക്ക് ഉത്തരവാദിത്തങ്ങൾ ശ്രേഷ്ഠവും വെല്ലുവിളികൾ ഏറെയുമാണ്. സഭ പുറത്തുനിന്ന് നേരിടുന്ന വെല്ലുവിളികളെക്കാൾ വെല്ലുന്നതാണ്, അകത്തുനിന്നുള്ളത്. ആദ്യകാലം മുതൽ സഭ അനു

വർത്തിച്ചു പോരുന്ന സ്വാതന്ത്ര്യം, ഇക്കാലത്ത്, പലപ്പോഴും ദോഷകരമായി തീരുന്നില്ലേയെന്ന് സംശയിക്കണം. പരസ്പരം സ്നേഹവും ബഹുമാനവും നഷ്ടപ്പെടുത്തുന്ന തരത്തിലുള്ള ഒരു ദുസ്സ്വാതന്ത്ര്യം തെളിഞ്ഞു വരുന്നു. ആർക്കും ഏതും എന്തും ആരോടും ആരെപ്പറ്റിയും പറയാനും എഴുതാനും ചെയ്യാമെന്ന ധാർഷ്ട്യവും അച്ചടക്കരാഹിത്യവും സംജാതമാകുന്നു എന്ന ദുഃസ്ഥിതി സഭയെ ഗ്രസിച്ചിരിക്കുകയാണ്. അതുമൂലം പ്രസ്ഥാനം സമൂഹത്തിൽ അപഹാസ്യമാകുകയും ചെയ്യുന്നു.

ഐപിസിയുടെ 102-ാമത് ജനറൽ കൺവൻഷൻ ആണല്ലോ 2026 ജനുവരിയിൽ നടക്കുന്നത്. ആദ്യ കൺവൻഷൻ 1925 ഏപ്രിൽ ഒന്നു മുതൽ അഞ്ചുവരെ റാന്നി ഇട്ടിയപ്പാറയിൽ വച്ച് നടത്തപ്പെട്ടു. തുടർന്നുള്ള നാല് ജനറൽ കൺവൻഷനുകൾ ആറാട്ടുപുഴ മണൽപ്പുറത്തും ആറാമത് കൺവൻഷൻ മുട്ടുമണ്ണിൽ വെച്ചും ഏഴാം എട്ടാം കൺവൻഷനുകൾ കുമ്പനാട് സിഎംഎസ് സ്കൂളിന് സമീപത്തും നടന്നു. 1933 മുതൽ ഐപിസി ജനറൽ കൺവൻഷൻ നടക്കുന്നത് കുമ്പനാട് ഹെബ്രോൻ മൈതാനത്താണ് (ഒരേക്കർ 40 സെന്റ് വിസ്തീർണ്ണമുള്ള മൈതാനം വിലയ്ക്ക് വാങ്ങുന്നത് 1936 മാർച്ച് 25-ാം തീയതിയാണ്). കോവിഡ് മൂലം 2021ലെ കൺവൻഷൻ വിർച്വൽ ആയിട്ടാണ് നടത്തപ്പെട്ടത്.

കുമ്പനാട് കൺവൻഷൻ, ആദ്യകാല ആത്മീയ അനുഭവങ്ങളിൽ നിന്ന്, ഇന്ന് വ്യത്യസ്തമായി കൊണ്ടിരിക്കുന്നു. വിവിധ സഭാവിഭാഗങ്ങളിൽപ്പെട്ട ദൈവമക്കളുടെ സഹകരണവും കുമ്പനാട് നിവാസികളുടെ ആത്മാർത്ഥമായ സഹായവും എക്കാലവും കൺവൻഷന്റെ വിജയത്തിന് ഒരു വലിയ കാരണമായിരുന്നു. പ്രത്യേകിച്ചും ആദ്യ നാളുകളിൽ. ലാളിത്യത്തിന്റെയും ആത്മ നിറവിന്റെയും ദൈവവചനശക്തിയുടെയും തികഞ്ഞ പ്രകടനം ആയിരുന്നു അക്കാലങ്ങളിൽ. പ്രസംഗങ്ങളിലെ സാങ്കേതികതവെന്തെങ്കാളുപരി ആത്മികജ്ഞാനം പങ്കുവെച്ചിരുന്നതിനാൽ ആത്മീയ അനുഗ്രഹങ്ങളും അത്ഭുതങ്ങളും അടയാളങ്ങളും ജനം അനുഭവിച്ചറിഞ്ഞു. അനുതാപവും സമർപ്പണവും നേതാക്കളിലും വിശ്വാസികളിലും ഉളവാകുമായിരുന്നു. പണത്തിന്റെയും പദവിയുടെയും വേർതിരിവുകൾ പ്രകടമല്ലായിരുന്നു. നിരപ്പ് പ്രാപിക്കുന്നതിൽ, ആരും മടിക്കാണിച്ചിരുന്നില്ല. 1933-ലെ ജനറൽ കൺവൻഷൻ സമയത്ത്, പെട്ടെന്ന്, പാസ്റ്റർ എബ്രഹാം ന്യൂമോണിയ ബാധിതനായി, മരണാസന്നനായപ്പോൾ, അത്, ചില ദിവസങ്ങൾക്ക് മുൻപ് അദ്ദേഹം റവ.

കുക്കിനോട് പര്യായമായി സംസാരിച്ചതിന്റെ ദൈവശിക്ഷയാണെന്ന് സ്വയം തിരിച്ചറിഞ്ഞ്, കുക്കിനോട് ക്ഷമ പറഞ്ഞു നിരപ്പ് പ്രാപിച്ചു; ദൈവം അദ്ദേഹത്തിനു പൂർണ്ണസൗഖ്യം കൊടുത്തു (യേശുക്രിസ്തുവിന്റെ എളിയദാസൻ 3-ാം എഡിഷൻ പേജ് 238). ഐപിസിലെ ഒന്നാം ഭിന്നതയ്ക്ക് ശേഷം, 1958ലെ ജനറൽ കൺവൻഷനിൽ, പാസ്റ്റർ പി.എം. ഫിലിപ്പ് 'വിശുദ്ധീകരണ'ത്തെപ്പറ്റി പ്രസംഗിക്കവേ, പെട്ടെന്ന് പ്രസംഗപീഠത്തിൽ നിന്നിറങ്ങി സമീപത്തിരുന്ന പാസ്റ്റർ എബ്രഹാമിന്റെ പാദത്തിൽ തൊട്ട് വാവിട്ടു നിലവിളിച്ചു കൊണ്ട്, ഭിന്നതാകാലത്ത് ചെയ്ത തെറ്റുകൾക്ക് ക്ഷമാപണം നടത്തി രണ്ടുപേരും കെട്ടിപ്പിടിച്ചു; എബ്രഹാമും കരഞ്ഞു. ഇതു കണ്ട ജനങ്ങളും കരഞ്ഞ് പരസ്പരം ക്ഷമപറഞ്ഞു നിരപ്പ് പ്രാപിച്ചു (എളിയദാസൻ പേജ് 463). ഇന്ന്, ഇത് വല്ലതും ഉണ്ടോ? തെരഞ്ഞെടുപ്പ് കാലത്തും അല്ലാതെയും ഏതിർ സ്ഥാനാർത്ഥികളെപ്പറ്റിയും കൂട്ട് ശുശ്രൂഷ കരപ്പെറ്റിയും വായിൽ വരുന്നതെല്ലാം വിളിച്ചുപറഞ്ഞും എഴുതി പ്രസിദ്ധീകരിച്ചും കഴിഞ്ഞിട്ട് ഒരു കുറ്റബോധവും ലജ്ജയും കൂടാതെ കർത്തുമേശയിങ്കൽ ശുശ്രൂഷിക്കുകയും പങ്കെടുക്കുകയും ചെയ്യുന്നു. ഇത് ഒരു ആത്മീയ വെല്ലുവിളിയാണ്. മാറ്റം വന്നേ മതിയാകൂ, എല്ലാവരിലും! പൊതു സമൂഹത്തിൽ എല്ലാ പെന്തക്കോസ്ത് വിഭാഗക്കാരും അവഹേളിക്കപ്പെടുന്നു എന്ന് 'ദർശനം നഷ്ടപ്പെട്ടവർ' അറിയുന്നില്ല.

മറ്റൊരു പ്രധാന വെല്ലുവിളി, ഭാരത സുവിശേഷീകരണമാണ്. പ്രത്യേകിച്ചും, സുവിശേഷ സ്വാതന്ത്ര്യം ഹനിക്കപ്പെടുന്ന സ്ഥലങ്ങളിൽ. എത്രയോ ദൈവദാസന്മാർ വലിയ ബുദ്ധിമുട്ടുകൾ അനുഭവിച്ച് ഇന്ത്യയുടെ വിവിധ സംസ്ഥാനങ്ങളിലും കേരളത്തിന്റെ ചില ഭാഗങ്ങളിലും വേദന ഉള്ളിലൊതുക്കി, കർത്തവ്യേല ചെയ്യുന്നു. അവരുടെ, വേദനിപ്പിക്കുന്ന അനുഭവങ്ങളെക്കുറിച്ച് കേൾക്കാൻ ആഡംബരം മുടിപ്പുതച്ച മധ്യകേരളത്തിലെയും സമ്പന്നദേശങ്ങളിലെയും ജനങ്ങൾക്ക് നേരമെവിടെ? അധികാരത്തിനും പദവിക്കും വേണ്ടിയുള്ള മൽപ്പിടുത്തത്തിൽ നിന്ന് പിന്മാറി കർത്താവിന്റെ മനസ്സിലേക്ക് എല്ലാവരും മടങ്ങിവരട്ടെ! ഓരോ വ്യക്തിക്കും വ്യത്യസ്തമായ ആശയങ്ങളും അഭിപ്രായങ്ങളും കണ്ടേക്കാം. പക്ഷേ, വ്യക്തികൾ ക്രിസ്തുവിന്റെ മനസ്സുള്ളവരെങ്കിൽ സ്നേഹത്തിന്റെ ഐക്യത്തിൽ വർത്തിക്കും. ഫിലിപ്പിയർ 2:1-5 വരെയുള്ള ദൈവവചനത്തിലേക്കും മടങ്ങിവരാൻ കഴിയുന്നതായിരിക്കട്ടെ ഈ ശതോത്തരവത്സരത്തിലെ പ്രധാന വെല്ലുവിളിയും ശക്തമായ തീരുമാനവും ! ■

വിളിയും തിരഞ്ഞെടുപ്പും മറന്നുപോകുന്ന പുതുതലമുറ




മിസ് ജിയോമോൾ
കോട്ടയം



സഭയുടെ ഭാവി പുതുതലമുറയാണ്. എന്നാൽ ദിനംപ്രതി വളർന്നുകൊണ്ടിരിക്കുന്ന ടെക്നോളജിയും കാലഘട്ടത്തിന്റെ മാറ്റവും നമ്മുടെ തലമുറകളുടെ ആത്മീയതയെ സാരമായി ബാധിച്ചിട്ടുണ്ട്. വിശുദ്ധ ബൈബിൾ പറയുന്നു: ആരും നിന്റെ യൗവനം തുച്ഛീകരിക്കരുത്... വിശ്വാസികൾക്ക് മാതൃകയായിരിക്ക (1തിമൊഥെയോസ് 4:12-13). മാതൃകയാകേണ്ട തലമുറ ദൈവത്തിലുള്ള തങ്ങളുടെ വിളിയും തിരഞ്ഞെടുപ്പും മനസ്സിലാക്കാതെ നാശത്തിലേക്ക് വഴുതി പോകുന്ന കാഴ്ചയാണ് ഈ കാലഘട്ടത്തിൽ നാം കാണുന്നത്. പുതുതലമുറയെ ആത്മീയതയിൽ നിന്നും തെറ്റിക്കുന്ന നിരവധി കാരണങ്ങളുണ്ട്. ചില പ്രധാന കാരണങ്ങൾ എന്താണെന്ന് നോക്കാം.

1. ഇന്റർനെറ്റ് / സമൂഹ മാധ്യമം

യഹോവയുടെ ന്യായപ്രമാണത്തിൽ സന്തോഷിച്ച് അവന്റെ ന്യായപ്രമാണത്തെ രാപ്പകൽ ധ്യാനിക്കുന്നവൻ ഭാഗ്യവാൻ എന്ന് വിശുദ്ധ വചനം പഠിപ്പിക്കുമ്പോൾ ഇന്നത്തെ പുതുതലമുറ പലപ്പോഴും തങ്ങളുടെ സന്തോഷം കണ്ടെത്തുന്നത് സോഷ്യൽ മീഡിയകളിലൂടെയാണ്. സോഷ്യൽ മീഡിയ ഇന്നത്തെ കാലഘട്ടത്തിന് വളരെ പ്രയോജനപ്രദമാണെങ്കിലും ഇവയിലൂടെയുള്ള വിനോദങ്ങൾ, സോഷ്യൽ മീഡിയയുടെ അമിത ഉപയോഗം തുടങ്ങിയവ നമ്മുടെ പുതുതലമുറകളുടെ ദൈവവുമായുള്ള ബന്ധത്തിന് വിളുങ്ങൽ ഉണ്ടാക്കുന്നു. ദൈവവുമായി മനുഷ്യനെ അടുപ്പിക്കുന്ന പ്രാർത്ഥന, ധ്യാനം, ഉപവാസം തുടങ്ങിയവയിൽ നിന്നെല്ലാം പിന്നോട്ട് പോകുന്ന കാഴ്ചയാണ് നാം കാണുന്നത്. തന്മൂലം ജീവി



തത്തിലെ പ്രതിസന്ധികളുടെ നടുവിൽ പരിഹരിക്കാൻ കഴിയാതെ പരാജയപ്പെട്ടു പോകുന്ന യുവജനങ്ങളെ നമുക്ക് കാണാൻ കഴിയും.

2. ലഹരി ഉപയോഗം

മദ്യപാനി സ്വർഗ്ഗരാജ്യം അവകാശമാക്കുകയില്ല എന്ന് വചനം പറയുമ്പോൾ വിശ്വാസികളുടെ തലമുറ പലപ്പോഴും മദ്യത്തിനും മയക്കുമരുന്നിനും മറ്റു പല ലഹരികൾക്കും അടിമകൾ ആണെന്നുള്ളത് പലപ്പോഴും തെളിയിക്കപ്പെട്ടിട്ടുള്ള സത്യമാണ്. പുതുതലമുറ ലൗകിക സുഖങ്ങൾക്ക് വളരെയധികം പ്രാധാന്യം കൊടുക്കുമ്പോൾ അവർ ലോകത്തിനും അതിനുള്ള മോഹങ്ങൾക്കും പലപ്പോഴും അടിമകളായിത്തീരുന്നു. വിശ്വാസകുടുംബങ്ങളിൽ ജനിച്ചിട്ടും പലപ്പോഴും ദൈവത്തെ അറിയേണ്ട വിധേന അറിയാതെ തങ്ങളുടെ ഐഡന്റിറ്റി എന്താണെന്നറിയാതെ ദൈവത്തിൽ നിന്നും അകന്നുപോയി പിശാച് വിരിച്ചിരിക്കുന്ന വലയിൽ കുടുങ്ങുന്ന തലമുറകൾ ഇന്ന് സർവസാധാരണമാണ്.

3. പോണോഗ്രാഫി (Pornography)

“പാപം വാതിൽക്കൽ കിടക്കുന്നു; അതിന്റെ ആഗ്രഹം നിങ്കലേക്കു ആകുന്നു” (ഉല്പത്തി 4:7). അതെ! ഒരു വിരൽത്തുമ്പകലെ പുതുതലമുറകളെ പാപത്തിലേക്ക് നയിക്കുന്ന പോൺ വീഡിയോകൾ ഇന്ന് മൊബൈലുകളിൽ സുലഭമാണ്. പഴയ തലമുറ ജീവിത വിശുദ്ധിയ്ക്കും വിശ്വാസത്തിനും പ്രാധാന്യം കൊടുത്തപ്പോൾ പുതുതലമുറ പലപ്പോഴും ജീവിതവിശുദ്ധിയും

വിശ്വാസവും തൃജിച്ച് ഇങ്ങനെയുള്ള പാപങ്ങളിലേക്ക് വഴുതിപ്പോകുന്നതായി കാണുന്നു. ഇത് അവരുടെ ആത്മീയ ജീവിതത്തെ ദൈവവുമായി അടുപ്പിക്കാൻ കഴിയാതെ വിള്ളൽ ഉണ്ടാക്കുന്നു.

4. നേതൃത്വങ്ങളിലുള്ള വിശ്വാസമില്ലായ്മ

അവർ പ്രസംഗിക്കുന്നത് അവർ പാലിക്കുന്നില്ല(മത്തായി 23:3). പുതുതലമുറകൾക്ക് വെളിച്ചമാകേണ്ട, മാർഗ്ഗദർശികൾ ആകേണ്ട നേതൃത്വവും ഉപദേഷ്ടാക്കന്മാരും പലപ്പോഴും അവർ പ്രസംഗിക്കുന്നത് പാലിക്കാതിരിക്കുമ്പോൾ പുതുതലമുറ ആത്മീയതയിൽ പുറകോട്ടു പോകുന്നു. നേതൃത്വങ്ങളിലെ ധാർമിക പരാജയം, അധികാര ദുർവിനിയോഗം, സുതാര്യതയുടെ അഭാവം എന്നിവ യുവതലമുറയുടെ വിശ്വാസത്തെ ദുർബലപ്പെടുത്തുന്നു. നേതൃത്വം, പ്രശസ്തിക്കും പണത്തിനും പദവിക്കും പ്രാധാന്യം കൊടുക്കുമ്പോൾ നമ്മുടെ തലമുറകളുടെ മുൻപോട്ടുള്ള ആത്മീയതയെ അത് സാരമായി ബാധിക്കും എന്നുള്ള കാര്യം നാം മറന്നു പോകരുത്.

5. സഭയ്ക്കുള്ളിലെ സ്വാതന്ത്ര്യമില്ലായ്മ

വരു, നമുക്ക് ഒരുമിച്ച് ന്യായവാദം ചെയ്യാം എന്ന് യഹോവ അരുളിച്ചെയ്യുന്നു (യെശയ്യാവ് 1:18). പുതുതലമുറകളെ സഭയ്ക്കുള്ളിൽ മാറ്റിനിർത്തേണ്ടവരല്ല എന്ന കാര്യം സഭ പലപ്പോഴും മറന്നുപോകുന്നു. പുതുതലമുറകളുടെ അഭിപ്രായങ്ങൾക്ക് വില കൽപ്പിക്കാതിരിക്കുന്നതും അവരുടെ ചോദ്യങ്ങൾ നിരുത്സാഹപ്പെടുത്തുന്നതും പലപ്പോഴും സഭയ്ക്കുള്ളിലും ഭവനങ്ങളിലും അവരെ ഒറ്റപ്പെടലിലേക്ക് നയിക്കുന്നു. ഈ ഒറ്റപ്പെടൽ അവരുടെ ആത്മീയതയെ പലപ്പോഴും ബാധിക്കുന്നു.

നമ്മുടെ പുതുതലമുറകളെ എങ്ങനെ വിശ്വാസത്തിൽ നിലനിർത്താം?

1. അവർ മാറ്റിനിർത്തപ്പെടേണ്ടവരല്ല; മറിച്ച് സഭ

യിലും ഭവനങ്ങളിലും അവർക്കും തുല്യ പ്രാധാന്യം ഉണ്ടെന്നുള്ള ബോധം പുതുതലമുറകളിൽ ഉണ്ടാക്കുക.

2. സഭയിലും കുടുംബങ്ങളിലും പുതുതലമുറകളുമായുള്ള ബന്ധം സുതാര്യമാക്കുക.

3. സഭാനേതൃത്വം അല്ലെങ്കിൽ ഉപദേഷ്ടാക്കന്മാർ ആത്മീയമായി പകരതയുള്ളവരും കരുണയുള്ളവരും മാതൃകയുള്ളവരും ആയിത്തീരുക.

4. തെറ്റിലേക്ക് വഴുതി പോയ യുവജനങ്ങളെ അവഗണിക്കാതെ ചേർത്തുനിർത്തി അവരെ ആത്മീയതയിലേക്ക് മടക്കിക്കൊണ്ടുവരിക.


6. സ്നേഹം, ഐക്യത, പരിഗണന, കൂട്ടായ്മ ഇവ സഭയിലും ഭവനങ്ങളിലും ഉറപ്പാക്കുക.

7. പുതുതലമുറകളിൽ തങ്ങളുടെ വിളിയുടെയും തിരഞ്ഞെടുപ്പിന്റെയും പ്രാധാന്യത മനസ്സിലാക്കി കൊടുക്കുന്നതിൽ സഭയും കുടുംബങ്ങളും പങ്കുവഹിക്കുക.

8. എല്ലാറ്റിനും ഉപരിയായി പുതുതലമുറകളുടെ ആത്മീയ നിലനിൽപ്പിനുവേണ്ടി സഭയും കുടുംബങ്ങളും വ്യക്തികളും ഉണർന്നു പ്രാർത്ഥിക്കുക

പുതുതലമുറ തങ്ങളുടെ വിളിയെയും തിരഞ്ഞെടുപ്പിനെയും മനസ്സിലാക്കാതെ ദൈവത്തെ പൂർണ്ണമായും അല്ലെങ്കിൽ അല്ലാതെയും നിരസിക്കുമ്പോൾ അവരെ മടക്കി കൊണ്ടുവരേണ്ട ഉത്തരവാദിത്വം സഭാംഗങ്ങളാകുന്ന നാം ഓരോരുത്തരിലും നിഷിപ്തമാണ്.

നമ്മുടെ കർത്താവായ യേശുക്രിസ്തു പാപികളെ സ്നേഹിച്ചതുപോലെ തെറ്റിപ്പോയ തലമുറകളെ വിട്ടുകളയാതെ നമ്മുടെ നല്ല പ്രവൃത്തികളിലൂടെ, സ്നേഹ സമീപനങ്ങളിലൂടെ, പ്രാർത്ഥനയിലൂടെ മടക്കിക്കൊണ്ടുവരാം. അതുപോലെ വിശ്വാസത്തിൽ നിലനിൽക്കുന്ന നമ്മുടെ പുതുതലമുറകളുടെ ആത്മീയ അഭിവൃദ്ധിക്കുവേണ്ടിയും നമുക്ക് നിലകൊള്ളാം. ■



പുതുതലമുറ തങ്ങളുടെ വിളിയെയും തിരഞ്ഞെടുപ്പിനെയും മനസ്സിലാക്കാതെ ദൈവത്തെ പൂർണ്ണമായും അല്ലെങ്കിൽ അല്ലാതെയും നിരസിക്കുമ്പോൾ അവരെ മടക്കി കൊണ്ടുവരേണ്ട ഉത്തരവാദിത്വം സഭാംഗങ്ങളാകുന്ന നാം ഓരോരുത്തരിലും നിഷിപ്തമാണ്.

ഇനത്തിരാവിലെ വന്നു;
സ്നേഹാർദ്ര ദീപം കൊളുത്താൻ.

അരവിന്ദം വിരിഞ്ഞു;
ജലശായി മന്ദസ്ഥിതം തൂകുന്നു.
ശലഭമോ മലരിതൾപോൽ
പാറിക്കളിക്കുന്നീ വാടിയിൽ.

പീയൂഷം നുകർന്നിരിക്കുന്നീ
ശലഭങ്ങൾ സുകൃതമൗനങ്ങളിൽ.

ശബളമാം കാഴ്ചകൾ;
നവലോകകലവി തൻ പുത്താലമേന്മ
കാഴ്ചകൾ കണ്ടു
ചിരിക്കയാണിളം തെന്നലും.

ചിതറുന്ന ചോരത്തുള്ളികൾ,
ശിശുവിൻ വിലാപം, മാതൃപ്രലാപം,
തൂടിക്കുന്നു തപ്തഹൃദയങ്ങൾ.
എന്നും ദുരുഹമാണീ ധരണി
നിറഭേദങ്ങളാർത്തു
ചിരിക്കുന്ന ഹൃദയഭൂമി. ■



അയോണ മറിയം രോഷൻ
വെളുത്തുരുത്തി

ദുരുഹി
ധരണി

കാൽവരി കുന്നിന്മേൽ
എൻ പാപം വഹിച്ചു
ഇരുകള്ളർ നടുവിലായി
യാഗമായി എന്നേശു (2)

യാഗമായി യാഗമായി
യാഗമായി എന്നേശു
യാഗമായി യാഗമായി
കാൽവരി കുന്നിന്മേൽ (2)

യാഗമായി യാഗമായി
യാഗമായി യാഗമായി
നമ്മെ വീണ്ടെടുപ്പാൻ (2)

പാപം ചെയ്യാത്തവൻ
പാപിക്കായി മരിച്ചു
കുറ്റം ചെയ്യാത്തവൻ
കുറ്റങ്ങൾ ഏറ്റല്ലോ
ശത്രുവാമെന്നെയും
തൻ പുത്രനാക്കുവാൻ
രാജ്യത്വം വെടിഞ്ഞവൻ
ലോകത്തിൽ വന്നല്ലോ (2)
യാഗമായി....

സ്വന്തമായിരുന്നോർ
തള്ളിക്കളഞ്ഞപ്പോൾ
തള്ളിയില്ലാരേയും
ശോധനനേരത്തും (2)

സത്യമായിരുന്നോൻ
നിത്യജീവൻ നൽകാൻ
രാജ്യത്വം വെടിഞ്ഞവൻ
ലോകത്തിൽ വന്നല്ലോ (2)

യാഗമായി... ■



ആരോൻ എ. തോമസ്

യാഗമായി
എന്നേശു

റീഡ് & റിവൈവ് സീസൺ 1 പൂർത്തിയായി

50 ആഴ്ചകൾ കൊണ്ട് വിശുദ്ധ വേദപുസ്തകം മുഴുവനും ക്രമമായി വായിച്ച് അറിവ് നേടുക എന്ന ഉദ്ദേശത്തോടെ ട്രൂ ബ്രഡ് ഫാമിലി മാഗസിൻ നേതൃത്വം നൽകിയ റീഡ് & റിവൈവ് സീസൺ 1 ന് ആവേശകരമായ സമാപനം.

വായനയ്ക്കായി ഓരോ ആഴ്ചയും മുൻകൂട്ടി വേദഭാഗങ്ങൾ നൽകുകയും അവയെ ആസ്പദമാക്കി ഓൺലൈൻ ബൈബിൾ ക്വിസ് മത്സരവും ഉണ്ടായിരുന്നു. പ്രായഭേദമോ സഭാ വ്യത്യാസമോ ഇല്ലാതെ താല്പര്യമുള്ള ആർക്കും സൗജന്യ രജിസ്ട്രേഷനിലൂടെ പങ്കെടുക്കാൻ മത്സരിക്കാൻ അവസരമുണ്ടായിരുന്നു.

ജനുവരി 5 മുതൽ ആരംഭിച്ച് ഡിസംബർ 21 വരെയുള്ള കാലയളവിലെ 50 ആഴ്ചകളിലായാണ് റീഡ് & റിവൈവ് നടന്നത്.

നിശ്ചിത സമയത്തിനുള്ളിൽ നൽകിയിട്ടുള്ള ഓപ്ഷനുകളിൽ നിന്നും ശരിയുത്തരം തിരഞ്ഞെടുക്കുന്ന രീതിയിലായിരുന്നു മത്സരം. ഞായറാഴ്ചകളിൽ നടന്നുവന്ന മത്സരത്തിൽ നിരവധിപ്പേരാണ് ഉത്സാഹത്തോടെ പങ്കെടുത്തത്.

ആദ്യാവസാനം വരെ മുടക്കം കൂടാതെ പങ്കെടുത്തവരും ഇടയ്ക്കിടെയുള്ള ആഴ്ചകളിൽ പങ്കെടുത്തവരും റീഡ് & റിവൈവ് സീസൺ 1 ഏറ്റെടുത്തു.

ബൈബിൾ വായനയുടെ ഈ ഉത്സവം വമ്പിച്ച വിജയമാക്കിയ ഏവർക്കും ട്രൂ ബ്രഡ് ഫാമിലി മാഗസിന്റെ ഹൃദയം നിറഞ്ഞ നന്ദി.




ഇവർ വിജയികൾ



ഒന്നാം സ്ഥാനം
സിസ്റ്റർ ബുല ജോസഫ്
തിരുവനന്തപുരം

വ്യക്തിപരമായി പ്രയോജനപ്പെട്ട മത്സരം

ഒരു വർഷം കൊണ്ടു ബൈബിൾ വായിച്ചു തീർക്കുക എന്ന ഉദ്ദേശ്യത്തോടെ നടത്തിയ ഈ ബൈബിൾ കിസ് എനിക്ക് ഏറെ പ്രയോജനപ്പെട്ടു. ബൈബിൾ മുഴുവൻ ക്രമമായി വായിക്കുവാൻ ഈ പരിപാടി സഹായകമായി.




മൂന്നാം സ്ഥാനം
സിസ്റ്റർ പ്രഭ ക്രിസ്തുദാസ്
തിരുവനന്തപുരം



രണ്ടാം സ്ഥാനം
സിസ്റ്റർ ഉദയ എസ്.
കൊല്ലം

പുതിയ കാര്യങ്ങൾ മനസ്സിലാക്കാൻ സഹായകമായി

വളരെ കുറഞ്ഞ സമയം കൊണ്ടു ഉത്തരം നൽകുക എന്നതു ഒരു വലിയ വെല്ലുവിളിയായിരുന്നു. ഓരോ നിമിഷത്തിന്റെയും വില ഈ മത്സരത്തിലൂടെ മനസ്സിലാക്കിത്തന്നു. മുമ്പ് വേദപുസ്തകം വായിച്ചപ്പോൾ ശ്രദ്ധിക്കാതെ പോയ പലകാര്യങ്ങളും ഈ റീഡ് & റിവൈവിലൂടെ മനസ്സിലാക്കാൻ കഴിഞ്ഞു.



സിസ്റ്റർ ഷാജിത സാജൻ



സിസ്റ്റർ ബീന ജോസഫ്

ബൈബിൾ വായനയ്ക്ക് പ്രയോജനമായി

ബൈബിൾ വളരെ ക്രമീകൃതമായി വായിക്കാൻ ഉപകാരപ്രദമായ ഒരു നല്ല പ്രോജക്ട് ആയിരുന്നു റീഡ് & റിവൈവ്. വായനാ ഭാഗത്തുനിന്നും മാത്രം ചോദ്യങ്ങൾ ചോദിക്കുന്ന ബൈബിൾ കിസ് ആയതുകൊണ്ട് വായനാഭാഗങ്ങൾ ഒന്നുകൂടെ മനസ്സിലാക്കി വായിക്കുവാൻ പ്രചോദനം നൽകി.

സൂപ്പർ ബൈബിൾ കിസ്

ചോദ്യങ്ങൾ എല്ലാം ഏറ്റവും മികച്ചതായിരുന്നു. തന്നിരിക്കുന്ന വേദഭാഗം നന്നായി വായിച്ചാലേ വിജയിക്കാൻ കഴിയൂ.

റീഡ് & റിവൈവ് സീസൺ 1ൽ പങ്കെടുത്തവർക്കും വിവിധ ആഴ്ചകളിൽ വിജയികളായവർക്കും **ട്രൂ ബ്രഡ് ഫാമിലി മാഗസിന്റെ** ഹൃദയം നിറഞ്ഞ അഭിനന്ദനങ്ങൾ



Dr. Anil Kurichimuttom

We have a Samaritan



Again, we are at the threshold of a new year. It is an opportunity for us to look back into the days we shared our time, energy and other resources. A question often surprises me : What happens around us? Sometimes I feel that people fades away and nature persists, a repetition of life cycle. It is necessary to consider each situation wisely, and we should have a thorough understanding of everything. Life's realities differ from time to time, but the promises of God always remain Yes and Amen. We Pentecostals always prefer messages that motivate them. There are two questions based on people's expectations : What do listeners expect to hear ? and What does a preacher like to convey? I prefer the latter. The argument related to the first question is relevant now because listeners have a tendency to impose expectations on the preacher. It is an improper approach from people and they should remain theologically sound. Jesus is not a magician who always satisfies our needs. He wants us to be solid in every situation.

I have a beautiful message for the new year, and it is based on Biblical details of 'Good Samaritan' which is thought-provoking and inspirational. We get overwhelmed and motivated to mention the events leading to the arrival of a stranger who is the most influential character in the Bible. The short passage containing only ten verses (Lk. 10:25-35) is far reaching than any other literature. I feel tragedies of Shakespeare and world class epics are inferior to this Biblical passage. The relevance does matter. Jesus here responds to a lawyer's question 'Who is my neighbour?' The major character of this story is a man who is wounded, departed, and left half dead. There comes a priest and a levite, and it is a time of possibility and expectation. A significant phrase in connection with them is '... he passed by on the other side '. They represent the religion or system which is mechanical in nature. I don't know whether Jesus favours the systemic order of religion where the poor men and women are sidelined. Jesus' ministry is not intentional and it remains active and

requires quick response. The position of leader happens to be aspiritual in such systems where knowingly or unknowingly politics controls everyone from top to bottom.

Humanity and its sacredness is supreme to rituals and practices. If you stick on to the system, you cannot become a samaritan who behaves normal and is present active in urgent times. Samaritan has got several qualities: He is compassionate who binds up wounds, pours in oil and wine, sets the wounded on his own beast, and brings him to an inn, and takes care of him. Then, what is the role of priests. They are appointed for conducting all rituals on the altar. They are confined to services, and they keep a particular style, vocabulary, and way of presentation. It is a fact that spiritual leaders are not the handiworks of any organization, but God's creation. Then who is a Levite? Levites were called to protect the tabernacle and its sacred contents. They also lead praise and worship, singing hymns, and playing instruments. Contrary to Priests and Levites, Samaritans are ethnocentric group sharing the Pentateuch (the first five books of the Hebrew Bible) as a central scripture, but differs by rejecting the rest of the Hebrew Bible and rabbinic traditions. The Samaritans believe their holy site is Mount Gerizim, not Jerusalem. A Samaritan who comes to help the wounded is not a mere traveller. While travelling to his destination, he has eye for both sides and on the road. So he could see this man and saved him.

The wounded man represents the entire mankind who seek salvation from Jesus, the very Samaritan. Jesus was a Jew came to save us from sin. Though he was a stranger to us, he was willingly happy to leave heaven, and took us from the sin. Later, he entrusted us into the hands of Holy Spirit. He has promised us that he will return from heaven to receive us. Let's wait for his return. Our Samaritan is faithful and we have the privilege to live with him eternally. ■



TRUE BREAD
A Christian Family Magazine

Season - 1

READ & REVIVE WEEK 41- 50
Winners

BIBLE QUIZ

WEEK-41



BEULA JOSEPH

WEEK-42



SHAJITHA SAJJAN

WEEK-43



SHAJITHA SAJJAN

WEEK-44



UDAYA S

WEEK-45



UDAYA S

WEEK-46



UDAYA S

WEEK-47



SUBHASH K P

WEEK-48



BEULA JOSEPH

WEEK-49



UDAYA S

WEEK-50



UDAYA S

Congratulations



Edited & Published by:

Prema Viju, True Bread Media, Marayamuttom P. O.,

Thiruvananthapuram, Kerala - 695124 | Mob. +91 9495336764

www.thetruebread.com